



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

प्रेस-विज्ञप्ति

संख्या-07/2023

पूर्व राज्यपाल स्व० केशरी नाथ त्रिपाठी को राजभवन में
शोक सभा आयोजित कर श्रद्धांजलि दी गई

- राजभवन के पदाधिकारियों एवं कर्मियों ने भी दी श्रद्धांजलि
- शोक सभा में दो मिनट का मौन भी रखा गया

पटना, 09 जनवरी, 2023 :- महामहिम राज्यपाल श्री फागू चौहान ने राजभवन में आयोजित एक शोक सभा में पूर्व राज्यपाल केशरी नाथ त्रिपाठी को उनकी तस्वीर पर माल्यार्पण कर उन्हें भावभीनी श्रद्धांजलि अर्पित की।

राज्यपाल सचिवालय के पदाधिकारियों एवं कर्मियों ने भी स्व० केशरी नाथ त्रिपाठी जी की तस्वीर पर पुष्पांजलि अर्पित कर अपनी श्रद्धा निवेदित की। इस शोक सभा में दो मिनट का मौन भी रखा गया।

ज्ञातव्य है कि स्व० केशरी नाथ त्रिपाठी पश्चिम बंगाल के राज्यपाल थे तथा 27 नवम्बर, 2014 से 15 अगस्त, 2015 एवं 22 जून, 2017 से 03 अक्टूबर, 2017 तक बिहार के राज्यपाल के अतिरिक्त प्रभार में रहे। राज्यपाल ने अपने शोकोद्गार में कहा है कि स्व० केशरी नाथ त्रिपाठी एक कुशल राजनेता, प्रसिद्ध कानूनविद् एवं प्रतिष्ठित साहित्यकार थे। उनके निधन से राजनीतिक एवं सामाजिक क्षेत्र में अपूरणीय क्षति हुई है।

राज्यपाल ने पूर्व राज्यपाल श्री केशरी नाथ त्रिपाठी की दिवंगत आत्मा की चिरशांति तथा शोक संतप्त परिजनों एवं प्रशंसकों को धैर्य, साहस एवं सम्बल प्रदान करने हेतु ईश्वर से प्रार्थना की है।

.....